

भारत सरकार
कोयला मंत्रालय

लोक सभा

अतारांकित प्रश्न संख्या : 2785

जिसका उत्तर 06 अगस्त, 2025 को दिया जाना है

अनुसंधान उद्देश्य के लिए अप्रयुक्त कोयला ब्लॉकों का आवंटन

2785. श्री बी. मणिकम टैगोर:

श्री विजयकुमार उर्फ विजय वसंत:

श्री सुरेश कुमार शेटकर:

क्या कोयला मंत्री यह बताने की कृपा करेंगे कि:

(क) देशभर में वर्तमान में अनुसंधान उद्देश्यों के लिए पहचाने गए और उपलब्ध सभी अप्रयुक्त कोयला ब्लॉकों की सूची का ब्यौरा क्या है;

(ख) इस मूल्यांकन के दौरान भू-वैज्ञानिक, पर्यावरणीय और संभार-तंत्र संबंधी कारकों सहित विशिष्ट कोयला ब्लॉकों को अनुसंधान गतिविधियों के लिए उपयुक्त घोषित करने हेतु सरकार द्वारा अपनाए गए मानदंड क्या हैं;

(ग) पिछले पाँच वर्षों के दौरान अनुसंधान संस्थाओं, विश्वविद्यालयों या निजी शोधकर्ताओं को आवंटित किए गए कोयला ब्लॉकों की संख्या कितनी है और किए गए अनुसंधान का दायरा क्या है;

(घ) अप्रयुक्त कोयला ब्लॉकों की उपलब्धता का लाभ उठाने के इच्छुक शोधकर्ताओं के लिए आवेदन और अनुमोदन प्रक्रिया का ब्यौरा क्या है;

(ङ.) इन कोयला ब्लॉकों में अनुसंधान गतिविधियों के माध्यम से पर्यावरणीय संरक्षण और सुरक्षा मानकों का अनुपालन सुनिश्चित करने के लिए क्या उपाय किए हैं;

(च) नवीन कोयला उपयोग प्रौद्योगिकियों के विकास के लिए सरकार कोयला शोधकर्ताओं और खनन कंपनियों के बीच सहयोग को किस प्रकार सुगम बनाती है; और

(छ) क्या सरकार ने इन अप्रयुक्त कोयला ब्लॉकों के पारिस्थितिक और सामाजिक पर्यावरण संबंधी अनुसंधान गतिविधियों के प्रभाव का कोई मूल्यांकन किया है और यदि हाँ, तो उसका ब्यौरा क्या है?

उत्तर

कोयला एवं खान मंत्री

(श्री जी. किशन रेड्डी)

(क): वर्तमान में, सरकार द्वारा अनुसंधान उद्देश्यों के लिए किसी भी अप्रयुक्त कोयला ब्लॉक को चिन्हित तथा आवंटन नहीं किया गया है। तथापि, कोयला कंपनियों द्वारा सक्रिय कोयला ब्लॉकों पर

अनुसंधान किए जा रहे हैं। इसके अलावा, सीआईएल, ईसीएल की परित्यक्त कोयला खान में भूमिगत कोयला गैसीकरण पर अनुसंधान एवं विकास कार्य कर रही है।

(ख): वर्तमान में, भूवैज्ञानिक, पर्यावरणीय और संभार-तंत्रीय कारकों सहित अनुसंधान गतिविधियों के लिए विशिष्ट कोयला ब्लॉकों को उपयुक्त घोषित करने के लिए कोई मानदंड विनिर्दिष्ट नहीं है।

(ग): पिछले पांच वर्षों के दौरान, अनुसंधान संस्थानों, विश्वविद्यालयों या निजी शोधकर्ताओं को कोई कोयला ब्लॉक आवंटित नहीं किया गया है। तथापि, सक्रिय कोयला ब्लॉकों के लिए कोयला कंपनियों द्वारा विभिन्न अनुसंधान गतिविधियां की जाती हैं।

(घ): वर्तमान में, अप्रयुक्त कोयला ब्लॉकों तक पहुंच प्राप्त करने के लिए शोधकर्ताओं के लिए कोई आवेदन या अनुमोदन प्रक्रिया निर्धारित नहीं की गई है।

(ड.) से (छ): उपर्युक्त (क) के उत्तर को देखते हुए प्रश्न नहीं उठता।
